नईकिरन 


(तीसरा भाग) 


पाठ्यक्रम एवं सामग्री निर्माण विभाग 
राज्य संदर्भ केन्द्र 
साक्षरता निकेतन, लखनऊ-226 005 


नई किरन 
(तीसरा भाग) 


रचना मण्डल 

डॉ० एन० के० सिंह 

श्री लीलाधर शर्मा 'पर्वतीय' 
डॉ० श्यामलाल कान्त वर्मा 
डाँ० हीरालाल बाछोतिया 
डॉ० जयपाल सिह, ' तरंग" 
डॉ० टी० आर० सिह 

श्री श्यामलाल 

डॉ० धर्म सिह 

श्री वीरेन्द्र मुलासी 

श्री लायक राम मानव' 

श्री विश्‍वनाथ सिह 


चित्रांकन 


श्री डी० वी० दीक्षित 
श्रीमती अलका दीक्षित 
कु० पूनम शाही 

कु० मीरा गुप्ता 

श्री के० जी० सिंह 


प्रकाशक 


राज्य संदर्भ केन्द्र 
साक्षरता निकेतन 
लखनऊ-226005 


सर्वाधिकार सुरक्षित 


मुद्रक 
प्रकाश पैकेजर्स, 
257 -गोलागंज, लखनऊ | 


मई, 990 


भूमिका 


राष्ट्रीय साक्षरता मिशन की स्थापना के उपरान्त प्रौढ़ शिक्षा के उद्देश्य और कार्यक्रमों में 
व्यापक परिवर्तन संशोधन हुआ है । इस संशोधन का प्रभाव कार्यक्रम के प्रत्येक पक्ष पर पड़ा है । 
मूल साक्षरता सामग्री के निर्माण और उसकी प्रयोग विधि पर भी नवीन परिवर्तनों का असर 
स्वाभाविक था। 


नई नीति के अनुसार निकेतन द्वारा प्रकाशित सभी प्रवेशिकाओं को संशोधित और पुनर्निर्मित 
किया गया है। कुछ नई प्रवेशिकाएं भी बनाई गई हैं। नई प्रवेशिका में गढ़ प्रवेशिका', कुमायूँ 
भारती', आदि भारती' तथा 'नई किरन' मुख्य हैं। गढ़ प्रवेशिका गढ़वाल क्षेत्र के लिए, कुमायूँ 
प्रवेशिका कुमायूँ के लिए, आदि भारती सोनभद्र के लिए तथा नई किरन सामान्य रूप से शेष सभी 
क्षेत्रों के लिए बनाई गई है | नई किरन, नई राह के स्थान पर प्रस्तावित है | 


इन प्रवेशिकाओं की कुछ प्रमुख विशेषताएं इस प्रकार हैं :-- 


oo प्रवेशिकाएं क्षेत्रीय रुचिओं और आवश्यकताओं पर आधारित हैं | इनमें केवल स्थानीय 
विषय और समस्याओं की ही नहीं,वरन्‌ स्थानीय भाषा को भी प्रमुखता दी गई हैं । हमारा विश्वास 
है कि यदि प्रौढ़ ने अपनी बोली के आधार पर वर्ण और मात्राएं सीख लीं, तो वह मानक भाषा भी 
शीघ्रता से सीख सकता है, अतः स्थानीय बोली से मानक भाषा पर लाना सहज, सार्थक और 
शीघ्रगामी है। 


०० सभी प्रवेशिकाएं एकीकृत विधा और मानकों पर आधारित हैं । एकीकृत का मूल तात्पर्य 
यही है कि साक्षरता, चेतना जागृति एवं व्यावसायिक दक्षता साथ-साथ चले । प्रौढ़ जो कुछ भी पढ़े 
उसका सुदुढ़ीकरण परीक्षण और मूल्यांकन भी साथ-साथ होता जाए | अतः प्रत्येक तीन अथवा 
चार पाठों के उपरान्त जांच पत्र दिए गए हें । व्यावहारिक दक्षता के स्तर तक पहुंचने के लिए 
प्रारम्भिक स्तर की प्रवेशिका को 3 भागों में बांटा गया है। इसे यह भी कह सकते हैं कि अब 
प्रवेशिका 3 भागों में विभाजित है । प्रत्येक भाग का अपना स्तर है । उसी स्तर के आधार पर जांच 
पत्र और प्रमाण पत्र दिए गए हैं । भाषा, लेखन, उच्चारण तथा गणित के अभ्यासों को प्रवेशिका के 
साथ ही जोड़ दिया गया है। 


०० इस प्रवेशिका के निर्माण में हमें Slo एन०के० सिह, Slo एस०के० वर्मा एवं डा० 
हीरालाल बछौतिया का भरपूर सहयोग प्राप्त हुआ । विधा, भाषा एवं चित्रांकन विशेषज्ञों में 
साक्षरता निकेतन के Sto टी० ao सिह, श्री श्याम लाल, Slo धरम सिह, श्री लायकराम मानव' 
श्री के०जी० सिंह, श्री डी०वी० दीक्षित, कुमारी पूनम साही एबं कुमारी मीरा गुप्ता तथा पाठ्यक्रम 
एवं सामग्री निर्माण विभाग के अध्यक्ष, श्री वी०एन० सिह ने अथक परिश्रम करके इस कार्य को पूरा 
किया । हम उपर्युक्त सभी महानुभावों के आभारी हैं | 


आशा है यह प्रवेशिका राष्ट्रीय साक्षरता मिशन के उद्देश्यों को पूर्ण करने में सफल होगी | इस 
प्रबेशिका के विषय में सुधी विद्वानों की प्रतिक्रिया का हम स्वागत करेंगे | 


शिवदत्त त्रिबेदी 
निदेशक 
राज्य संदर्भ केन्द्र । 


नई किरन 


तीसरा भाग | 
(पाठ इकाई विवरणिका) | 


क्रमाक पाठ का नाम 


कोई तो चेते इकाई, दहाई, सैकड़ा परिवार - नियोजन/कल्याण 
ऊर्जा रुपये-पैसे वैकल्पिक ऊर्जा 
संत शेख सादी रुपये- पैसे, जोइना, घटाना चरेत्र निर्माण 


जाँच-पत्र :7 (पाठ | से 3 तक के लिए) 


4. मंजिल है दूर मगर पा के रहेंगे (कविता) तौल की जानकारी राष्ट्रीय एकता/मूल्य | 
ये पेड लम्बाई की माप सामाजिक वानिकी | 
बर्तनों के बच्चे समय की इकाईयाँ व्यावहारिक शिक्षा 


जाँच-पत्र : 8 (पाठ 4 से 6 तक के लिए) 


रहें न लोग निरक्षर घडी देखना साक्षरता संकल्प 
हमारा देश प्रतिशत राष्ट्रीय मूल्य/देश-प्रेश 
पत्र-लेखन अनुपात व्यावहारिक साक्षरता 
कार्यात्मक साक्षरता गणित का अभ्यास शिक्षा का महत्त्व 


जाँच-पत्र 9 (पाठ | से |() तक के लिए) 


प्रमाण-पत्र 


पाठ: | 
कोई तो चेते 
दुर्दशा मूर्खता पक्षपात 


[मोहन और मीरा बैठे हैँ। दो बच्चे पढ्‌ रहे 
हैं। साफ-सुथरा घर | सुशीला का प्रवेश | | 


मोहन : आओ सुशीला, आओ। कुछ परेशान जान 
पडती हो | 

सुशीला : परेशानी के अलावा है ही क्या मेरी जिन्दगी 
में। 

मीरा : ऐसा क्यों कहती हो दीदी ? घर - बार, 
खेती - बारी, बाल - बच्चे, सब कुछ तो दिए 
हैं भगवान ने कमी किस बात की है? 

सुशीला : दो दिन मेरे घर में रह लो तो सब समझ में आ 
जाएगा | 

मोहन : अरे समझा ! बच्चे दिन भर परेशान करते 
होंगे भाभी को। बड़े नटखट हैं। यही बात है 
न भाभी ? 

सुशीला : तुम तो जानते हो मोहन, बड़े लाइ - प्यार से 
पली थी मैं। घर में बस,एक छोटा भाई था। 
सब तरफ से चैन था। यहाँ तो आधा 
दर्जन....। 

मीरा :तो कुछ दिन के लिए मायके चली जाओ 
दीदी। कुछ राहत मिल जाएगी | 


सुशीला 


मीरा 


सुशीला 


मोहन 


यह तो तभी हो सकता है, जब कोई बच्चों 
को देखने वाला हो। अकेले रहेंगे तो 

एक-दूसरे का सिर फोडेंगे। अब याद आती 
है तुम्हारी बात, पर अब.... | 


: बात तो डाक्टरनी दीदी ने ठीक ही कही थी | 


मैंने मान ली, तुमने नहीं मानी। कितनी 
नेक थी उनकी सलाह | 


: हाँ, अभी तक याद है मुझे। उन्होंने कहा 


था- बच्चे आँगन की शोभा हैं, पर जब वे दो 
या तीन हों। ज्यादा होंगे तो आँगन की 
दुर्दशा हो जाएगी | 


: गोपाल दादा को भी समझाया था डॉक्टर ने- 


बच्चों को तुम भगवान की देन समझते हो, 
यह तुम्हारी भूल है। असलियत तो यह है कि 
वे तुम्हारी अपनी इच्छा के प्रसाद हैं। चाहे 
जितने ले लो। (गोपाल का प्रवेश) लो, तुम्हें 
खोजते हुए दादा भी आ गए | 


गोपाल : हाँ मोहन भाई, मैंने आप लोगों की बातें सुन 


लीं। मान लेते हैं कि हमने मूर्खता की । 
आपका घर - बार देखता हूँ तो मन खुश हो 


जाता है। छि 
मोहन : यह घर मेरा ही नहीं, आपका भी तो है। चाहें 


तो मेरी तरह आप भी जिन्दगी का रुख बदल 
सकते हैं। 

सुशीला : सो कैसे ? 

मीरा : डाक्टरनी दीदी की सलाह से | 


~ 


PA 
A N 


पि : परन्तु ये राजी हाँ, तब न ? 

मोहन : पति और पत्नी दोनों राजी हों तो परेशानी ही 
क्यों हो। पति चेते या पत्नी | 

सुशीला : तुम ही फैसला कर दो देवर जी। तुम्हारी बात 
हम दोनों मानेंगे। पर पक्षपात न करना | 

मोहन : तो फिर दादा ही चेतें। यही तरीका सरल 
और सुविधाजनक हे | 

सुशीला : ठीक है, ठीक है। कल ही घेर कर ले जाओ 
Se | 

मोहन : भाभी ! बात घेरने की नहीं, बचने की है। 
जितना घिरे हैं, उतना ही क्या कम है! आगे 
सावधान हो जाएँ। 

गोपाल : पर यह ठीक. .......... | 

मोहन : आप चिन्ता न करें। दो बडे बच्चों को मैं 
अपने साथ शहर लेता जाऊँगा। वहीं 
पढाऊँगा। तीन बच्चों को तो भाभी ठीक से 
देख - सुन ही लेंगी। 

सुशीला : क्या सचमुच.....? 


5 


मोहन : हाँ भाभी, सच। पर गोपाल भइया. . . . . | 

गोपाल : मैं कल ही चलूँगा तुम्हारे साथ। तुम्हारी 
भाभी ने मेरी बात नहीं मानी, मै ही उनको 

बात मान लेता हूँ। मेरी ही हार सही | 


न 


मोहन 


न : हार - जीत की बात नहीं है दादा, एक नए 
जीवन की पहल करके आपने बाजी जीत 
ली। यह तो ऐसी जीत है, जो आपकी 
जिन्दगी में नई रोशनी ला देगी। घर खुशियों 


6 


से भर देगी। (भाभी से) mints | 
भाभी जी। कल ही मैं दादा को ले जाउँगा 


डॉक्टर के पास | 
(सब हँसते हैं। ) 


बोध प्रश्‍न : 
]. परिवार में अधिक बच्चे होने से क्या हानि है ? 
2. कम बच्चे होने से क्या लाभ है ? 
3. सुशीला और गोपाल क्यों परेशान थे ? उन्होंने 
अपनी परेशानी का क्या समाधान खोजा ? 


भाषा अभ्यास: 
L नीचे लिखे शब्दों के अर्थ क्रम से नहीं दिए हैं | इन्हें क्रम से लिखिए : 


रोशनी =आराम 700000 700000 
जिन्दगी =राय हू 7000 
प्रसन्न = बुरीहालत पऽः 
मूर्खता =जीवन 770000 700007 
सलाह =खुश पः =o- 


दुर्दशा = बेवकूफी 7 70000 
राहत > प्रकाश पपी 700007 


+e Se mame नु - 


इकाई - दहाई - सैकड़ा 


समझिए : 


एक अंक वाली संख्या को इकाई कहते हैं। 
इकाई - | (जैसे- [ 2 3 45 67 8 9) 
दो अंकों वाली संख्या में दाहिनी ओर वाला अंक 
इकाई तथा बायी ओर वाला अंक दहाई का होता 
है। 
जैसे-]2 में इकाई है और | दहाई है। 
इसी प्रकार दाहिने से बायी ओर का मान 
बढ़ता जाता है। तीन अंकों वाली संख्या में दहाई के 
बायीं ओर वाला अंक सैकड़ा होता है। 
जैसे- 32 में 3 सैकड़ा दहाई 2 इकाई। 
3 सैकड़ा = 300, | दहाई = 0, 2 इकाई =? 
सब मिलाकर = 3.2 (तीन सौ बारह) 


a . नीचे लिखी संख्याओं में सैकडा, दहाई और इकाई अलग करके लिखिए : 


सैकड़ा 
DD) is ies 
HM ar 
ET Soe 
2 जोडिए : 
324 
+] 3 5 
Dg घटाइए : 
654 
—232 


786 
—234 


पाठ : 2 

ऊर्जा 
स्रोत प्रकृति सौर-ऊर्जा उपयोग 
परिश्रम संयंत्र शीघ्रता इस्तेमाल 

विक्रमपुर की पाठशाला में गया प्रसाद जी 
_आए। उन्होंने नई-नई बातें बताई। फिर वे बोले- मैं 


आज ऊर्जा के सम्बन्ध में भी चर्चा करना चाहता हूँ। 

अर्जुन को टोक - टाक करने की बहुत आदत 
है। कहने लगा- पहले यह तो बता दीजिए कि ऊर्जा 
क्या है ? तब तो उसके सम्बन्ध में हमारे पल्ले कुछ 
पडेगा। 

गया प्रसाद जी ने कहा- अर्जुन, एक शब्द में 
तो ऊर्जा समझाई नहीं जा सकती है। वह दिखाई भी 
नहीं देती। हम बोझा उठाते हैं, लकडी जलाकर खाना 
पकाते हैं, बैल खेत जोतते या गाडी खींचते हैं, कोयले 
का इंजन ट्रेन चलाता है। हमारे अंदर, बैलों के अंदर, 
कोयले में, लकडी में, पेट्रोल या डीजल में ऊर्जा है, 
जिसके कारण ये काम होते हैं। बिजली में भी ऊर्जा है। 
इसीसे कारखानों की बडी - बडी मशीनें चलती हैं, 
रोशनी होती है। 

जहाँ से हमें यह ऊर्जा मिलती है, उसे हम 
ऊर्जा का स्रोत कहते हैं। ये स्रोत हमारे बनाए हुए नहीं 
हैं। कोयला, पेट्रोल, डीजल, प्रकृति में पहले से मौजूद 


हैं। लेकिन इतने नहीं कि इनका मनमाना उपयोग 
करते रहें। जिस रफ्तार से इनका उपयोग हो रहा है, 
यदि उसमें कमी नहीं की गई तो कुछ चीजें तो 
पचास - साठ वर्ष में ही समाप्त हो जाएँगी। हाँ, जल 
ऐसा स्रोत अवश्य है, जो समाप्त नहीं होता, लेकिन 
वह सब जगह तो है नहीं | 

इसलिए अब लोगों का ध्यान ऊर्जा के ऐसे 
स्रोतों की ओर गया है, जो कभी समाप्त नहीं होंगे। 

= एक तो है, सूर्य की ऊर्जा। इसका यु हम 
खाना पकाने के लिए “सौर चूल्हा' या 'सोलर कुकर” में 
करते हैं। अनाज सुखाने, पानी गरम करने, बिजली 
बनाने तथा पानी का पंप चलाने में भी सौर - ऊर्जा काम 
आती है। कुछ स्थानों पर इस ऊर्जा को बैटरी में भरकर 
बसें भी चलाई जाती हैं। 

बायो गैस या गोबर गैस ऊर्जा का एक और 
साधन है, जिसका उपयोग काफी होने लगा है। 
दो-चार जानवर रखने वाला किसान बिना किसी विशेष 
लागत और परिश्रम के गोबर गैस संयंत्र लगा सकता 
है। सार्वजनिक रूप से भी गोबर गैस संयंत्र स्थापित 
किए जा सकते हैं। इससे मिलने वाली गैस से घरों में 
रोशनी होती है, सफाई और शीघ्रता से खाना पकता है 
तथा बहुत अच्छी खाद भी मिल जाती है। इस ऊर्जा 
का इस्तेमाल छोटी - छोटी मशीनें चलाने में भी किया 
जाता है। | 
अब जगह - जगह हवा की ऊर्जा का भी प्रयोग 

होने लगा है। हवा के जोर से जब चक्की के पंख घूमते 
हैं तो उससे पानी निकालने का पंप चलने लगता है। 
इतना सब बताने के बाद अंत में गया प्रसाद - 
जी बोले- गोबर गैस के संयंत्र तो आप लोग आसानी 
से लगा सकते हैं। ब्लॉक के दफ्तर में जाइए, वहाँ से 
- पूरी जानकारी मिल जाएगी। इसके लिए सरकार से 
सहायता भी मिलती है। 


बोध प्रश्न : 


L. हमें ऊर्जा किन-किन चीजों से मिलती है ? 
2. हम सूर्य की ऊर्जा का इस्तेमाल किस प्रकार 


कर रहे हैं? 
3. गोबर गैस संयंत्र लगवाने के लिए क्या 
करेंगे ? 
त pi ams के विलोम शब्द लिखिए : 
जैसे: रात — दिन 
रोशनी ¬ 7 
अन्दर — 777 
गरम -- TTT 
0000 रुपए - पैसे 
| रूपए में 00 Wa होते हैं। 


बीस रूपए पच्चीस पैसे को इस तरह लिखते हैं : 
रू, 20.25 या रुपए - पैसे 
20 — 25 


लिखिए : 


पच्चीस रूपए पचास पैसे =रू. ---------- 
या---- ---- 
साठ रूपए पचहत्तर पैसे =रू.---------- 
| या---- ---- 
पैंतीस रूपए तीस पैसे ङरू.---------- 
या---- ---- 

एक रूपए पाँच पैसे को इस तरह लिखते है 

रू. .05 या रुपए - पैसे 

I -05 

अब लिखिए : ; 
पाँच रूपए आठ पैसे ङरू.- --------- 
शाक s 
तेरह रूपए तीन पैसे len 7-2- 


सूफियों में एक बहुत बड़े संत हुए हैं। उनका 
नाम था- शेख सादी। एक दिन वह घोडी पर सवार 
होकर कहीं जा रहे थे। दोपहर का समय था। रास्ते में 

उन्हें दो बूढ़े आदमी मिले। वे नंगे पैर पैदल चले जा रहे 
- थे। शेख सादी घोडी से उतर पडे। उन्होंने एक वृद्ध को 
घोडी पर बिठा दिया। दूसरे वृद्ध को अपनी चपलें दे 
दीं। खुद नंगे 

मानवता के ऐसे पुजारी शेख सादी का जन्म | 
फारस में हुआ था। उनके माता-पिता बहुत ही गरीब 

थे। इसलिए शेख सादी का बचपन बडी निर्धनता में 
बीता। 


= सादी बचपन से ही ईश्वर की खोज में लगे 
` थे। उन्होंने ईश्वर के प्रेम में अपना घर - बार सब कुछ 
` छोड दिया। 

शेख सादी जब तक || रहे, दूसरों की 
भलाई के लिए जूझते रहे। उन्होंने अपने लिए कभी 
कुछ नहीं किया। वे फारसी में कविताएँ भी लिखते थे | 
मानव जाति के कल्याण के लिए वे जीवन भर समर्पित 
रहे | 

शेख सादी लोगों की सेवा करते - करते दुनिया 
से चले गए। वे आज हमारे बीच नहीं हैं, लेकिन 
उनकी वाणी हमें आज भी मनुष्यता की राह पर चलने 
को प्रेरित करती है। 

वे कहते थे- ‘As कडुवा होता है, पर उसका 
फल बडा मीठा होता है। मेहनत से मत भागो। दुखों 
से भयभीत न हो। आंधैरे में ही रोशनी छिपी होती है। 
छोटे से छोटे जीव, चींटी को भी पैरों से मत कुचलो | 
बुद्धिमान मनुष्य अपने हर एक काम से लोगों को 

सद्बुद्धि के अतिरिक्त कुछ नहीं देता। अगर ज्ञान 

पाना चाहते हो, तो अच्छी - अच्छी किताबें पढो। '' 
व्यवहार जगत में संत शेख सादी ने मनुष्यों को 
सावधान भी किया। कहा-“ जो मनुष्य तुम्हारे सामने 
औरों की बुराई करता है, वही औरों के सामने तुम्हारी 
बुराई अवश्य करेगा | ऐसे मनुष्यों से सावधान TET |” 
हमें संत शेख सादी को शिक्षा को अपने जीवन 
में उतारना चाहिए। 

बोध प्रश्‍न : 


]. संत शेख सादी का जीवन कैसा था ? 
2. उन्होंने किस भाषा में कविताएँ लिखी eff ? 
3. उनके उपदेशों से क्या शिक्षा मिलती है ? 


| भाषा अभ्यास : 


L. नीचे लिखे वाक्यों के लिए एक शब्द लिखिए : 


| 


iB जोडिए : 


जैसे: क्रोध करने वाला 
दया करने वाला 
पूजा करने वाला 
हिंसा करने वाला 
प्रेरणा देने वाला 
यात्रा करने वाला 


रूपए 
5 
+ 20 


पैसे 
25 
40 


ह, 


Tu Ci -qa :7 (पाठ से 3 तक के लिए) 
]. पढिए और लिखिए : 


बायो गैस या गोबर गैस ऊर्जा का एक और 
साधन है, जिसका उपयोग काफी होने लगा है। 

दो-चार जानवर रखने वाला किसान बिना किसी 
विशेष लागत और परिश्रम के गोबर गैस संयंत्र 


लगा सकता है। 

2. नीचे लिखे शब्दों के वाक्य बनाइए : 
जैसे : 


सार्वजनिक = अस्पताल सार्वजनिक स्थान है। 
रोशनी न rn 


पक्षपात ` = TT ene 
नटखट ee E तत क हिरा 


y 

पाठ : 4 


मंजिल है दूर मगर पा के रहेंगे।। 
धर्म अलग, जाति अलग, 
अलग - अलग लोग। 


सबको सहयोग। 


, बह A f F = j 
गंगा की धारा बन साथर-बह्‌।/ | fo. 


|| मंजिल है दूर मगर पा के R ql A 

माना हैं भिन्न-भिन्न, 
फूलों के रंग। 
किन्तु सभी उपवन की 
शोभा के अंग। 
इसी भाँति रंग अपने एक रहेंगे। 
मंजिल है दूर मगर पा के रहेंगे।। 


जन्मभूमि जननी की, 
रखना है शान। 
अर्पित कर देंगे हम, 


तन, मन, धन, प्रान। 
सुख-दुख जो आएगा, साथ सहेंगे। 
मंजिल है दूर मगर पा के रहेंगे। | 
डॉ० धरम सिंह 
बोध प्रश्न : 
|, हम कब तक आगे बढते रहेंगे ? 
2. हम किस प्रकार भिन्न होकर भी एक हैं ? 
3, हमें किसकी शान बनाए रखनी है ? 

भाषा अभ्यास : 


नीचे दिए गए शब्दों से छाँटकर सही जोडे बनाइए : 

जसः ठंडा > गरम | 

सुख, जनम, खरा, मरण, दुख, खोटा, ऊँच, 
गरीब, ठंडा, नीच, अमीर, गरम 


तौल की जानकारी : 


जोडिए : 


तौल की इकाई ग्राम है। 
000 ग्राम को | किलोग्राम कहते हैं। 
]00 किलोग्राम को | क्विटल कहते हैं। 
|O क्विंटल का | टन होता है। 
ae 
कि.ग्रा. ग्राम कि.ग्रा. ग्राम 
34 . 250 65 . 635 
क . 22 ¬ , ॐ 


SS --->>>>>>> 


पाठ: 5 


ये पेड़ 


अक्सर प्रदूषण पर्यावरण वातावरण 

[दरवाजे पर चाची, श्याम, सोहन आदि बैठे 
हैं। आपस में बातचीत कर रहे हैं। | 

श्याम - (चाची से) क्या कहा चाची ! यह पेड तुम्हारा 
पोता है ? 

चाची -हाँ, यह छोटा पेड मेरा पोता है और ये चारों 
पेड जो देख रहे हो, मेरे बेटे हैं। 

सोहन - बेटे ! सो कैसे ? 

चाची -पंडित जी निराले थे। जब कोई बच्चा होता, 
वह अपने हाथ से एक पेड लगाते। मुझसे 
कहते- यह पेड नहीं, तुम्हारा बेटा है। चारों 
बच्चों के होने पर उन्होंने चार पेड लगाए। 
बच्चों की तरह ही पाला-पोसा,इनकी देख - 
रेखको। 

श्याम -तब तो चाचा जी को पेड बहुत प्रिय थे। 

चाची -ठीक पुत्र के समान। अक्सर बातचीत में 
बतलाते- जो संसार में कोई नहीं दे सकता, 
वह पेड देते हैं। साफ हवा, फल - फूल, पानी 
सब कुछ तो इन पेडों से मिलता है। जहाँ पेड 
होते हैं, वहीं परमात्मा होता है। 

सोहन -यही आप भी सोचती हैं चाची ? 

चाची -सोचती ही नहीं, इस पर विश्वास भी करती 

श्याम 
चाची 


हूँ। इसीलिए जब घर में पोता हुआ तो मैंने यह 

पेड लगाया। पोते की तरह यह भी प्यारा है 

मुझे | 

-परन्तु कितने लोग हैं, जो ऐसा सोचते हैं ? 

- इससे क्या? मैंने तो अपनी बात कही। 
पंडित जी का तो विश्वास था कि एक बार बेटे 
तुम्हारा साथ छोड सकते हैं, परन्तु ये पेड 

पुब्बवानी TT 


यहीं रहेंगे, तुम्हारे पास। तुम्हारी सेवा 
करेंगे। 

सोहन -हाँ चाची, यह तो आप ठीक कह रही हैं। 

चाची -देखो न, मेरे बेटे तो जाकर शहर में बस गए | 
घर में होली-दिवाली पर ही आ पाते हैं। 
अगर ये मेरे चारों बेटे न होते तो कितनी 
अकेली रह जाती मै | 

श्याम -चाचा जी की सूझ तो निराली थी | 

चाची -हाँ बेटा... कहा जाता है- जो पेड़ों को काटता 
है, परमात्मा उस पर नाराज होता है। 

सोहन - वैसे, सारे लोग तो ऐसा नहीं मानते । 

चाची -तुम्हारे सामने ही तो पिछले दिनों वन- 
विभाग के लोग आए थे। जगह-जगह पेड 
लगाने की सलाह दे रहे थे। कहते थे- ये पेड 
वायु का प्रदूषण रोकते है | शुद्ध हवा देते हैं | 
आदमी का जीवन स्वस्थ और सुखी बनाते 
Bl 

श्याम -शहर में पर्यावरण प्रदूषण की तो रोज चर्चा 
होती है। क 

चाची -वह सब तुम जानो। मैं तो कहती हूँ कि जहाँ 
भी जगह मिले, पेड लगाओ। उनकी रक्षा 
करो। उनसे भाई-चारा जोडो। ये तो तुम्हारे 
बिना रह भी लेंगे, परन्तु तुम इनके बिना 
नहीं रह सकते | 


३। 


सोहन -तुमने तो आँखें खोल दीं चाची। अब सोचता 
हूँ, जो जमीन खाली पडी है, उसमें बीस पेड 
लगा दूँ। मौसम भी ठीक है। 
चाची -ठीक कहते हो बेटा। बडे होकर ये पेड रक्षा 
करेंगे-हमारी, तुम्हारी और सबकी । 
(सभी का प्रस्थान) 
: , चाची पेड़ों को क्या मानती थीं ? 
2. पेड़ों से क्या - क्या लाभ हैं ? 
3. चाची की बात का क्या असर हुआ ? 


भाषा अभ्यास : 


¡. नीचे लिखे शब्दों के दो-दो पर्यायवाची शब्द लिखिए : 
अते. सूर्य =भानु रवि 
पेड =---- ---- 
नदी =---- ---- 


2. “पेड़ हमारे जीवन साथी'' विषय पर तीन वाक्य लिखिए : 


लम्बाई की माप : 


लम्बाई की माप मीटर में होती है। ]000 
मीटर का ] किलोमीटर होता है। ] मीटर में 
]00 सेंटीमीटर होते हैं। 


अब बताइए: 


]. कमीज का कपड़ा 8 रु. मीटर है। 5 मीटर 
कपड़े का दाम कितना होगा ? 

2. कमल सिंह के घर से डाकघर की दूरी 320 
मीटर है। वहाँ से बाजार की दूरी 875 मीटर 
है। उसे बाजार तक जाने में कितना चलना 
पड़ेगा ? 


Ld 
द्रव पदार्थों की नाप : 


द्रव पदार्थों की नाप लीटर में होती है। 


बताइए : 


]. यदि दूध का दाम 8 रू. लीटर हो तो 5 लीटर 
दूध कितने में मिलेगा ? 

पाठ :6 
बर्तनों me बच्चे 
बर्तनों के बच्चे 
आनाकानी आवश्यकता दरअसल 


बहुत समय पहले की बात है। किसी गाँव में 
चन्दर नाम का एक गरीब आदमी रहता था। चन्दर की 
लड़कियाँ थीं। वे जब सयानी हुईं तो चन्दर को 
| Z tb] 
ade 


उनकी शादी की चिन्ता हुई। चन्दर ने अपनी बडी 
लड़की की शादी एक भले घर में तय कर दी। 

शादी में बर्तन, कपड़ों आदि की आवश्यकता 
थी। चन्दर, साहूकार के यहाँ गया। साहूकार ज्यादा 
मुनाफा लेकर सामान किराए पर देता था। आदत के 
_ अनुसार पहले तो साहूकार ने आनाकानी को, फिर 
चन्दर को बर्तन दे दिए। 

लड़को की शादी के बाद चन्दर, साहूकार के 
बर्तन लौटाने गया। उन बर्तनों के साथ चन्दर के भी 
कुछ बर्तन चले गए। जब चन्दर, साहूकार के पास 
अपने बर्तन वापस माँगने गया, तो साहूकार ने चन्दर 
_ को आडे हाथों लिया। कहा- “मूर्ख, वे बर्तन तो मेरे 
बर्तनों के बच्चे S|"? बेचारा चन्दर अपना-सा मुँह 
लेकर चला आया। 

कुछ समय बाद चन्दर की दूसरी लड़की की 
शादी तय हुई। फिर चन्दर उसी साहूकार के पास 
गया। 

साहूकार, चन्दर को बहुत मूर्ख समझता था | 
उसने तुरन्त ही चन्दर को बर्तन दे दिए। कई महीने 
गुजर गए। चन्दर बर्तन लौटाने नहीं गया। साहूकार 
घबराया। वह चन्दर के घर अपने बर्तन वापस लेने 
खुद जा पहुँचा | 

साहूकार को देखते ही चन्दर रोने लगा। 
बोला- “'सेठ जी, मैं आपके पास कैसे आता? 
दरअसल, आपके बर्तन तो मर गए। '' साहूकार गुस्से 


wow -a - - + - > a IV CUTER ER l 
से तमतमा उठा। बोला- “दुष्ट, मेरे साथ धोखा 


करता है। बर्तन कहीं मरते हैं? मैं अभी काजी के पास 
जा रहा हूँ। '' वह काजी के पास चला गया | 


N > न \ SS Ss 
काजी ने चन्दर को बुलवाया। दोनों की पूरी 
बात सुनी | फिर काजी ने मुस्कराते हुए अपना फैसला 
सुनाया- “अगर बर्तनों के बच्चे हो सकते हैं तो बर्तन 
मर भी सकते हैं। '” 

साहूकार अपना माथा पीटकर रह गया | 


बोध प्रश्न : 
|, साहूकार ने चन्दर के बर्तन लौटाने में क्या 
बहानेबाजी की ? 
2 चन्दर ने किस प्रकार बदला लिया? 
3. इस पाठ से क्या शिक्षा मिलती है ? 


भाषा अभ्यास: |]. नीचे लिखे मुहावरों का वाक्यों में प्रयोग कीजिए : 


ame हाथों लेना 777777777777 
तमतमा उठना:  7777TTTTTTTT 
आनाकानी BEAT 3 TTT 
2. नीचे लिखे शब्दों के स्त्रीलिंगशब्द बनाइए : 
लड़का “77 ठाकुर AS 
भला 7 देवता - राजा 7 
समझिए : समय : घंटा - मिनट - सेकेंड 


एक दिन = 24 घंटा एक मिनट = 60 सेकेंड 
एक घंटा = 60 मिनट 


अब बताइए : 


|. बस की चाल 20 किलोमीटर प्रति घंटा है। 
00 किलोमीटर जाने में कितने घंटे लगेंगे ? 

2. मोहन सिंह ने 7 बजकर 30 मिनट पर अपना 
खेत जोतना शुरू किया और 2 बजकर 45 
मिनट पर समाप्त किया। बताइए, उसे खेतों 
की जुताई में कितना समय लगा ? 

3. एक आदमी पैदल 4 किलोमीटर प्रति घंटे की 
चाल से जा रहा है। वह 2 घंटा 30 मिनट में 
कितनी दूर जाएगा ? 

गुणा कीजिए : | 
32 63 54 3] 
x4 x 3 x 2 x 2 


भाग कीजिए : 


4) l6( 7 )35( 6) 42( 


जाँच-पत्र : 8 (पाठ 4 से 6 तक के लिए) 
|]. पढिए और लिखिए : 


साफ हवा, फल - फूल ब पानी पेड़ों से मिलता है! 


N 


सही शब्द चुनकर खाली जगहों में भरिए : 
पेड 77 का प्रदूषण रोकते है । (आयु/ वायु) 
चन्दरने 7 पर बर्तन लिए | 
(किराए/ ऋण) 
साहूकारमाथा ˆ कर रह गया | 
(घसीट/पीट) 
खाली जगहे भरिए : 
| घंटेमें 7” मिनट होते है | 
| मीटरमें ` सेंटीमीटर होते हैं। 


हल कीजिए : 


50 25 6)36( 
x 3 x 4 


> 


= 


———_—_——_—- 


पाठ : 7 


रहें न लोग निरक्षर 


अक्षर - अक्षर यही कह रहा, रहें न लोग निरक्षर | 
भाषा धर्म लिबास अलग हो, 
पर मन में विश्‍वास सजग हो। 

राष्ट्र एकता के हित कर दें, अपने प्राण निछावर। 
इतना साफ हमारा घर हो, 
बीमारी का जहाँ न डर हो। 

मन बहलाएँ आच - नाचकर, गाते रहें निरन्तर | 
ऐपण से शोभित आँगन हो, 
उबटन लगा चमकता तन हो। 

काया रहे निरोगी हरदम, मेहनत को अपनाकर ! 
खेत - खेत में हरियाली हो, 
गाँव - गाँव में खुशहाली हो। 

नर - नारी सब कर्मशील हों, रहें स्वयं पर निर्भर | 

रहें न लोग निरक्षर। 
डॉ. जयपाल सिह “तरंग” 

बोध प्रश्न : 


|, अक्षर क्या कहते हैं ? हर 
2, किस प्रकार के घर में बीमारी का डर नहीं 


रहता ? 
३. हमें किसके लिए अपने प्राण निछावर करना 
चाहिए ? 
- लिखे वाक्यों में सही शब्द चुनकर भरिए : 
हमें 7 पर निर्भर नहीं रहना 
चाहिए। (प्राण/ऋण) 
किसी को भी 7 नहीं होना 
चाहिए। (साक्षर| निरक्षर) 


2. “रहेन लोग निरक्षर कविता की तीन पंक्तियाँ लिखिए : 


= u m TT TT TT TTY ee आळ आळ का 
= om _ a = — 
“ss” 

+> १ (2) (3) 

देखिए चित्र I, इस घडी में ठीक 00 बजे 
हैं। छोटी सुई [0 पर और बडी ठीक 2 पर है। 

अब देखिए चित्र 2, बड़ी सुई । , 2, 3 आदि 
पर होती हुई एक पूरा चक्कर लगाकर फिर 2 पर 
आ गई है। इतनी ही देर में छोटी सुई ]0 से आगे 
बढ़कर |] ] पर पहुँच गई S| एक घंटे का समय बीत 
गया और अब ठीक |] बजे हैं। 

चित्र 3 A2 aR हैं। छोटी सुई | घटे में | | 
से चलकर |2 पर पहुँच गई और बड़ी सुई एक और 
चक्कर लगाकर 2 पर आ गई है। अब ठीक I2 
बजे हैं और दोनों Feat ।2 पर हैं। 


इन घड़ियों में कितने बजे हे 


पाठ : 8 


हमारा देश 


निर्माण राष्ट्रपति संस्कृति प्राचीन 
वीरांगना ऐतिहासिक द्वीप वेश-भूषा 


हमारे देश का नाम भारत है। इसके उत्तर में 
हिमालय पर्वत है और बीच में विध्याचल। हिमालय 
संसार का सबसे ऊँचा पर्वत है। इसकी अनेक चोटियाँ 
बारहों महीने बर्फ से ढकी रहती हैं | 

हिमालय पर्वत से बहुत-सी नदियाँ निकली 
हैं। पश्चिम की ओर से सिधु, झेलम, चिनाब, रावी, 
व्यास -और सतलज नदियाँ निकलकर भारत 
पाकिस्तान को ओर जाती हैं। बीच में हिमालय से 
गंगा, यमुना, घाघरा और गंडक जैसी बड़ी - बड़ी 
नदियाँ निकली है । पूर्व में ब्रह्मपुत्र एवं उसकी सहायक 
नदियों ने हिमालय से निकलकर देश के विशाल मैदान 
का निर्माण किया | 

विशाल मैदान के पश्चिम में थार का रेगिस्तान 
और दक्षिण में दक्षिण का पठार है। दक्षिण - पश्चिम में 
अरब सागर व पूर्व में बंगाल की खाड़ी है। दक्षिण में 
हिंद महासागर लहराता है। दक्षिण की प्रमुख नदियाँ 
हैं- नर्मदा, ताप्ती, महानदी, गोदावरी, कृष्णा, 
कावेरी। उत्तर और दक्षिण भारत की इन सभी नदियों 
ने भारत की भूमि को बहुत ही उपजाऊ और हरा-भरा 
बनाया है। इनमें से कई नदियों पर बड़े - बड़े बाँध 


हिन्द महासागर 

TREE 


बनाए गए हैं। इन बाँधों से बिजली तैयार की जाती है | 
सिंचाई के लिए नहरें भी निकाली गई है | 
. भारत एक विशाल देश है। यह उत्तर में कश्मीर 
से दक्षिण में कन्याकुमारी तक फैला हुआ है। पश्चिम 
में कच्छ से लेकर पूर्व में अरुणाचल प्रदेश तक और 
दक्षिण -पूर्व में बंगाल की खाड़ी में अंडमान निकोबार 
द्वीप समूह तक इसका विस्तार है। उत्तर से दक्षिण तक 
इसकी लम्बाई 3, 200 कि०मी० तथा पश्चिम से पूर्व 
तक 2, 900 कि०मी० है। इसके पडोसी देश हैं- 
पश्चिम में पाकिस्तान और उत्तर में नेपाल तथा चीन | 
दक्षिण में श्रीलंका है। पूर्व में हमारे पड़ोसी देश 
बाँगलादेश और बर्मा हैं। 
भारत की राजधानी नई दिल्ली है। यहीं से पूरे 
देश का शासन चलता है। यहीं राष्ट्रपति भवग है और 
संसद भवन भी। शासन की सुविधा के लिए यह देश 
कई राज्यों में बँटा हुआ है, जैसे- कश्मीर, पजा, 

गुजरात, महाराष्ट्र, तमिलनाडु, केरल, असम, 


SE न Se 


लखनऊ इसकी राजधानी है। बदरी - केदार, अयोध्या, 
मथुरा, प्रयाग, सारनाथ, कुशीनगर और काशी जैसे 
तीर्थ इसी राज्य में हैं। गंगा - यमुना ने इस राज्य को 
खूब उपजाऊ बनाया है। 

भारत की संस्कृति बहुत ही पुरानी है। कई 
हजार वर्ष पूर्व लिखा ऋग्वेद संसार का सबसे प्राचीन 

ग्रंथ है। यहीं बाल्मीकि ने रामायण और व्यास ने 
महाभारत की रचना की। रामायण और महाभारत 
संसार के प्रसिद्ध महाकाव्यों में से हैं। इसी देश में राम 
हुए, कृष्ण हुए। बुद्ध, महावीर और महात्मा गाँधी जैसे 
महापुरुष पैदा हुए। यहीं पर गार्गी, मैत्रेयी, सीता, 
सावित्री जैसी आदर्श नारियाँ हुई हैं। यहीं अशोक और 
अकबर जैसे महान सम्राट हुए। यहीं रजिया और 
झाँसी की रानी जैसी वीरांगनाएँ हुईं। इस देश में पुरुषों 
और महिलाओं, दोनों ने अपने - अपने कार्य - क्षेत्र में 
ख्याति प्राप्त की। इन सबके जीवन से आज भी हमें 
शिक्षा मिलती है। 

हमारे देश में कालिदास, कबीर, सूर, तुलसी, 
मीरा और रसखान जैसे कवि हुए हैं। संगीत के लिए 
तानसेन का नाम पूरे देश में मशहूर है। अजंता, 
एलोरा, ताजमहल, उत्तर व दक्षिण के मंदिरों और 
ऐतिहासिक स्थलों को देखने के लिए सारे संसार से 
लोग आते हैं। 


हमारे देश में अनेक धर्म हैं। अनेक भाषाएँ हैं | 
अनेक वेश - भूषा वाले लोग हैं। रीति - रिवाज भी 
अनेक हैं। किन्तु हम सभी भारतीय हैं। हम सब एक 
हैं। हमें भारतीय होने का गर्व है। 
बोध प्रश्न : 
]. हमारे देश का क्या नाम है? 
2, हिमालय से कौन - कौन सी नदियाँ निकलती 


हैं ? 

3. हमारे पड़ोसी देश कौन-कौन हैं ? 
4. भारत की राजधानी का नाम क्या है ? 
5. संसार के सबसे प्राचीन ग्रंथ का नाम क्या 


है? 
भाषा अभ्यास : 
L. नीचे के शब्दों के लिंग बदलकर लिखिए : 
असे: राजा — रानी 
पुराना 7 नर 700007 
लड़का aia औरत ------- 


घ. संगीत के लिए 77” का नाम पूरे 
देश में मशहूर है। 


प्रतिशत : 


प्रतिशत का मतलब है- प्रति सैकड़ा। 

पाँच प्रतिशत का मतलब हुआ- सौ में पाँच। 

प्रतिशत इस प्रकार लिखा जाता है %। जैसे, 

ब्याज 5 प्रतिशत या 5% 

इसे उदाहरण से समझिए 
पारबती ने सहकारी बैंक से 5% सालाना 
ब्याज की दर से 500 रु. उधार लिए। साल के अंत 

में कर्ज चुकाया। पारबती को 500 मूलधन और 25 

रु. ब्याज, कुल 525 रू. देने पड़े। 

अब बताइए : 

]. रधुली ने 6% सालाना ब्याज की दर से 300 रु. 
उधार लिए। साल के अंत में उसे कुल कितने रु. 
वापस देने पड़ेंगे ? 

2. रामी ने भेड़ पालने के लिए 2,000 रु. बैंक से 
उधार लिए। यदि ब्याज की दर 4% सालाना 
हो, तो साल के अंत में उसे कुल कितने रू. वापस 

देने पड़ेंगे ? 


पाठ :9 


पत्र लेखन 
पत्र का महत्त्व हम सबको मालूम है। दूर रहने 
वाले अपने सम्बन्धियों को पत्र लिखकर हम अपने 
समाचार दिया करते हैं। उनका पत्र प्राप्त कर हम 
उनका हाल जानते हैं। इस प्रकार, पत्र के द्वारा हम 
अपनी बात औरों तक पहुँचाते हैं। 
पत्र मुख्यतः तीन प्रकार के होते हैं- 
L. घरेलू या पारिवारिक पत्र | 
2. सरकारी पत्र या आवेदन पत्र। 
3: व्यापारिक पत्र। 
घरेलू पत्र अपने सगे - सम्बन्धियों तथा 
आत्मीय - जनों को लिखे जाते हैं। इनमें पत्र - लेखक 
व्यक्तिगत बातों को लिखता है। इसके द्वारा ही वह 
अपना कुशल - क्षेम सूचित करता है और दूसरों का 
कुशल - क्षेम जानता है। ऐसे पत्रों में अपने से बडों, 
बराबर वालों और छोटों के लिए अलग - अलग प्रकार 

न्स 


के संबोधन, अभिवादन तथा स्व-निर्देश के शब्द लिखे 
जाते है | 


(क) संबोधन 
। . बड़ों के लिए — पूज्य/श्रद्धेय/ 
आदरणीय 
आदि | 
2. बराबर वालों के लिए — प्रिय/प्रियवर 
| आदि | 
3. छोटों के लिए — प्रिय/चिरंजीव 
| आदि | 
(ख) अभिवादन 
[. बड़ों के लिए — सादर प्रणाम/ 
सादर चरण- | 
स्पर्श आदि। 
2. बराबर वालों के लिए --- नमस्ते/ 
नमस्कार 


आदि। 


3. छोटों के लिए — प्रसन्न रहो/ 


सस्नेह/ 
आशीर्वाद/ 
शुभाशीष 
| आदि | 
(ग) स्व-निर्देश - (पत्र के अंत में इनका उपयोग 
होता है) 

]. माता-पिता और बड़ों आपका प्रिय 

के लिए (पुत्र या अन्य 
| ` जो सम्बन्ध हो- 
जैसे-भाई, 
पौत्र आदि) 

2. मित्रो/समान वय — तुम्हारा पिता/ 
वालों और अपने से तुम्हारा मित्र/ 
छोटों को तुम्हारा बडा 

__ भाई/तुम्हारा 


चाचा आदि | 


सरकारी पत्रों या आवेदन पत्रों में संबोधन के रूप में “' महोदय/ महोदया”” तथा स्व - निर्देश के 
रूप में “भवदीय प्रार्थी” का प्रयोग किया जाता है | 


पिता को पत्र ग्राम व 

पत्रालय - लखना 

जिला - इटावा 

गुणन पिता जी, 20 - 2 - 90 
सादर चरण-स्पर्श, 


मैं सकुशल हूँ। आशा है, आप भी कुशलपूर्वक 
होंगे। मुन्नी का नाम विद्यालय में लिखवा दिया है। 
वह रोज पढने जाती है। माता जी तथा अन्य सभी 
लोग अच्छी तरह हैं। आपका पत्र न आने से हम 
सभी चिन्तित हैं। अपना कुशल - समाचार शीघ्र 


सूचित करने की कृपा करें। 
आपका प्रिय पुत्र 
बाबू लाल 
लिफाफे या पोस्ट कार्ड पर पता 
EES में, श्री बद्री प्रसाद 


ग्राम व पोस्ट -जाजमऊ 


जिला- कानपुर 


मित्र को पत्र 
ग्राम व 


पत्रालय - बीधापुर 
जिला - उन्नाव 
8-2-90 


प्रिय केशवानंद, 

नमस्कार, 
मैं सकुशल हूँ। आशा है, तुम भी सानन्द होगे। 
आजकल काम अधिक आ पड़ा है। इसीलिए पत्र 
लिखने में विलम्ब हुआ। तुम्हारा पत्र भी नहीं 
आया। तुम लोगों का कुशल - समाचार न मिलने 
के कारण चिन्तित हूँ। कभी - कभी पत्र डाल दिया 
करो। 

मैं दीपावली की छुट्टी में घर आऊँगा। 
उस समय तुमसे भेंट होगी। कभी उन्‍नाव आने 
का कार्यक्रम बना सको तो अवश्य आओ। कुछ 
दिन यहाँ भी सैर कर लो | 

अपनी माता जी और पिता जी को मेरा 


प्रणाम कहना | 
तुम्हारा मित्र 


सुरेश 

छोटी बहन को पत्र ग्राम व 
पोस्ट -अजमतपुर 
जिला - फतेहपुर 


प्रिय मुन्नी, | 0-3-90 

सस्नेह शुभाशीर्वाद, 
हम लोग सकुशल हैं। तुम लोगों की कुशलता के 
` लिए ईश्वर से प्रार्थना करते हैं। आशा है, तुम 
लोग सानन्द होगे। पिता जी के पत्र से मालूम 
हुआ कि तुमने छमाही परीक्षा में अपनी कक्षा में 
प्रथम स्थान प्राप्त किया। बडी प्रसन्नता हुई। 
पढाई में ऐसे ही ध्यान लगाओगी तो सालाना 
परीक्षा में भी प्रथम ही रहोगी | 

आशा है, माता जी अब पूरी तरह स्वस्थ 
होंगी। होली के अवसर पर हम सब लोग घर पर 
आएँगे। माता जी और पिता जी को हम सबका 
प्रणाम और छोटू को स्नेहाशीर्वाद। पत्र का उत्तर 


जल्दी भेजना | तुम्हारा मैया 


धर्मप्रकाश 


अधिकारी को प्रार्थना पत्र (आवेदन पत्र) 
सेवा में, 
विकास खंड अधिकारी, 
सरसौल 
कानपुर 
विषय :- भैंस खरीदने के लिए ऋण की 
आवश्यकता | 


महोदय, 

सविनय निवेदन है कि मैं एक भैंस 
खरीदना चाहता हूँ। इसके लिए सरकारी ऋण 
दिलाने की कृपा करें। 


प्रार्थी 
शंकर सिह 
ग्राम-हाथीपुर 
4.].90 पोस्ट - महाराजपुर 
जिला - कानपुर (उ.प्र.) 

अनुपात 
अनुपात का मतलब है- हिस्सा या भाग। 
जैसे-एक दुकानदार के पास 24 बोरियों में 8 बोरी 
दाल है, बाकी चावल है। 24 में यदि 8 बोरी दाल 
निकाल दें, तो 24 - 8 = ]6 बोरी चावल बच 
जाता है। 

इस बात को हम यों भी कह सकते हैं कि 
दाल से चावल की बोरियाँ [6 + 8 = 2 गुनी हैं 
अर्थात्‌ चावल और दाल की बोरियों में 2 : | का 
` अनुपात है। | 


समझिए : 


अतः दो संख्याओं का अनुपात, भाग द्वारा 
उनकी तुलना है। इससे ज्ञात होता है कि एक संख्या 
दूसरी संख्या की कितनी गुनी है या उसका कौन-सा 
भाग है। 


अबू बताइए : 


]. रधुली के पास ]6 भेड़ें और 8 बकरियाँ हैं। 
बताइए, भेड़ और बकरियों में क्या अनुपात 
है? o 

2. एक दुकान पर 20 किलोग्राम सेब और 5 


किलोग्राम नाशपाती हैं। सेब और नाशपाती में 
क्या अनुपात है ? 


3. एक चरवाहे के पास 9 गायें और 3 भैंसें हैं। 
बताइए, गाय और भैंसों में क्या अनुपात है ? 


गुणा कीजिए : 
aa 62 7] ४84 
x 3 x 4 x 5 x 2 


— न ससक्‍इनओ 
“३:२२. 


—<—$—$ 
———$ 

पाठ - [0 


कार्यात्मक साक्षरता 


फार्म भरिए : 
sena- । 


भारतीय मनीआर्डर॥४0॥॥॥४ MONEY ORDER 
६५९ की © 
£, 


सेवा में पोस्टमास्टर i eer. 
OF OPC 
TO THE POSTMASTER 


उप डाकघर/508 P. 0. 


प्रधान STHRAVHEAD P.O. 


fAAVDISTT. 
रु. अदा करें 
Pay Rupees 
PI PN ता 
सेबा मेँ/० PAS ता 


प्रेषक डाकघर की नाम मोहर 
डाकघर मनीआर्डर/?. 0. Money Order 
ment 
७७७७७ Name Stamp of the Office of issue 


(भेजने वाले का नाम व पूरा WVSender's Name and full address) 


=- ee Se ee ee, eee gS ee eee — 
——— a oe Ge ot ae GEE Gu 


संदेश के लिए स्थान/Space for Communication ¥./Rs. पै/P. 
6i 


ट9 


अभ्यास : 2 (क) डाकघर में रुपया जमा करने के लिए: 


ब. बै./5. 8. -403 जमा पर्च/Pay in slip *ब. A/a. ज./*5. 8.0. D. 


डाकघर बचत बैक/Post Office Savings Bank 
खाते का डाकघर/?. O. of account 


T, ह NE उ ता ताला तारीख/0/6...........................----०--०----- 9 
*बचत/] /2/3/5 वर्षीय सा. ज. खाता सं./Paid into *Savings//2/3/5 Year T. D. Account NO. ........................................ 
नागीण त a ee a en ee कल निक में 
हैं, विक्राळ RT tL, नि O SE 
नकद/०५ Cash, चैक सं./Cheque No. ................................................................... तारीख/Dt९०........................................ 
60. क बैंक/89 द्वारा अदा किए। 
a तत त कला रु. जमा के पश्चात्‌ शेष (बचत बैंक लिपिक द्वारा भरा जाए) 
Balance after deposit Rs. त के. Se का (To be filled by the 5. 8. Clerk) 
बचत बैंक लिपिक/5. B. Clerk दारीस-मोहर/Date-stamp द्वारा/०५.............................. 


* जो लागू न हो उसे काट दें Strike out whichever is not applicable. सुरक्षित रखने की अवधि 6 बर्ष/Period ot preservation 6 years. 

= : 2 (ख) बैंक में रूपया जमा करने के लिए: 


बैंक | , प. सं. | दर्ज किया 
fy इलाहाबाद बैंक aly 
=> ALLAHABAD BANK C | 


शाखा/8॥॥१७-.................... 
जमा कीजिए चालू खाता संख्य/CREDIT Current Account Number 


यामळ 
नकद/चिक 
9०००००००००००००००००००००००००००००००००००००००००००००००००००००००००००००००००००००००००००००००००००००००००००००००००० Cash/Cheque 
रु. शब्दों में. 
तिळ N VSS 0... sonst eas Enns SNR Ne aan पीछे बताये विवरण के अनुसार 
DETAILS AS PER REVERS 
जमा करनेवाला 
/CASHIER पारण प्राधिकार्र/PASSING AUTHORITY DEPOSITED BY 


नकदी/चेक (उसी शाखा, अन्य स्थानीय शाखाएं, प्रत्येक राष्ट्रीय समाशोधन केन्द्र-बम्बई, कलकत्ता, मद्रास, नई दिल्ली/ अन्य बाहरी चेक) हेतु अलग-अलग 


पर्चियौ भरे । USE SEPARATE SLIPS FOR DEPOSITING CASH/CH 
EQUES-SAME BRANCH/OTHER LOCA l 
CLEARING CENTRE-BOMBAY, CALCUTTA, MADRAS, NEW DELH VOTHER OUTSTATION CHEQUES AAA OERE ARA 


pu : 3 (क) डाकघर से रुपया निकालने के लिए: 


|| एस. बी.-7 रुपया निकालने का प्रार्थना-पत्र 
S. 8.- 7 APPLICATION FOR WITHDRAWAL 
त इस फार्म के साथ पास-बुक अवश्य होनी चाहिए 
PASS BOOK MUST ACCOMPANY THIS FORM 


BP TE ला हा 
IR शनत जण oe विनांक 22... ~ RNP 
POST OFFICE SAVINGS BANK ACCOUNT l tr ee RE, 
AICCOLING NO) कारक DAT E noia ee 
कृपया मुझे/नीचे दिये गये हस्ताक्षर वाले संदेशवाहक को (शब्दों में)............ 8 
पानामा कील जी के की जज AAN आर अल लक की रु. का भुगतान करें और इस रकम को मेरे/हमारे उपर्युक्त बचत बैंक खाते में डाल दें। 
० Payselfmessengerwhose signature is given below the sum of Rupees (in WOES)... 
नता तामाका and debit the amount to my/our 5.8. account mentioned above. 
इस निकासी के बाद इस खाते में बकाया रकम (शब्दों Ñ अअ 
क कार रु. हो जायेगी। 
The balance in the account after this withdrawal will be Rupees (in Words) ......................................................................... 
सन्देशवाहक का AA/Name of messenge।............................................. 
सन्देशवाहक के हस्ताक्षर / RAV Attested जमाकर्ता के हस्ताक्षर/अंगूठे का निशान 


प enger | ; 
Signature of messeng Signature, thumb-impression of depositor 


जमाकर्ता के हस्ताक्षर Signature of 0७.09॥0.............................................. दिनाक/Dat€५............................................. 
फार्म को सुरक्षित रखने की अवधि o वर्ष अंतिम निकासियों के लिए और 6 वर्ष अन्य निकासियों के लिए 


Preservation period of the form-0 years for final withdrawals and 6 years for other withdrawals 

अभ्यास : 3 (ख) बैंक से रूपया निकालने के लिए: 


इस पर्ची के साथ पास बुक का होना जरूरी है/४55 BOOK MUST ACCOMPANY THIS ORDER FORM 
an स्क्रा. सं. | आद्य. खा. प. सं. 

A इलाहाबाद बैंक Ahk 
C Tt कता 


iat gs 


कृपया मुझे रुपये 


त त त मनन मनी कि) 


बचत खाता संख्या 
SAVINGS BANK A/C NO. जमाकत/DEPOSITOR (S) 


i १0 7” सक”? 


बताइए : 


L. 


pl 


७ 


> 


~N 


OO 


O 


देवी दीन के पास 32 भेड़ें थीं। वह 255 भेड़ें और खरीद 
लाया। अब उसके पास कितनी भेड़ें हो गयीं ? 

तुलसा ने 526 रु. का ऊन और 240 रु. का शहद 
बेचा। उसे कुल कितने रूपए मिले ? 


. गंगा राम के पास 235 पेड़ अमरूद के हैं और 52 पेड़ 


आम के। उसके पास कुल कितने पेड़ हैं ? 
भीमा के पास 675 रु. थे। उसने 252 रू. का आलू का 
बीज खरीदा। अब उसके पास कितने रू. बचे ? 


. महेश के खेतों में 265 किलो गेहूँ और 328 किलो धान 


पैदा हुआ। बताइए, गेहूँ से धान कितना अधिक पैदा 
हुआ ? 


. यदि एक भेड़ का दाम 2]? रु. हो, तो 4 AS कितने में 


मिलेंगी ? 


. गोपाल ने 82 कि.ग्रा. आलू बेचे। यदि आलू का भाव 3 


रू. किलो हो, तो उसे कितने रू. मिले ? 


. यदि एक भेड़ से 220 ग्राम ऊन निकलता हो, तो ऐसी 


ही 4 भेड़ों से कितना ऊन प्राप्त होगा ? 


. मसूर को दाल 6 रू. किलो है। यदि कस्तूरी के पास 72 


रू, हो तो वह कितने किलो दाल खरीद सकती है ? 

जाँच-पत्र :9 (पाठ ! से [0 तक के लिए) 
(पूर्णाक — [00) 


L. पढ़िए और उत्तर दीजिए : छड 
भारत एक विशाल देश है। यह 
कश्मीर से कन्याकुमारी तक फैला हुआ ÈI 
पश्चिम में कच्छ से लेकर पूर्व में अरूणाचल प्रदेश 
तक और दक्षिण-पूर्व में अंडमान निकोबार 
दवीप-समूह तक इसका विस्तार है। उत्तर से 
दक्षिण तक इसकी लम्बाई 3,200 कि.मी. तथा 
पश्चिम से पूर्व तक 2,900 कि.मी. है। इसके 
पड़ोसी देश हैं- पश्चिम में पाकिस्तान, उत्तर में 
नेपाल और चीन। दक्षिण में श्रीलंका है। पूर्व में 
हमारे पड़ोसी बाँगला देश और बर्मा हैं। 


पठन समय: 


नीचे दिए गए सवालों के जवाब उनके सामने लिखिए- 


शर 

|. पठन गति (शब्द प्रति मिनट) : 
|]. भारत दक्षिण में कहाँ तक फैला हुआ है ? 
% 

2. उत्तर से दक्षिण तक भारत की लम्बाई 
कितने कि.मी. है ? 


3. भारत के पश्चिम में कौन-सा पड़ोसी देश 
है? 


A भारत के उत्तर में कौन - से देश हैं ? 


2. इमला लिखिए : (25 शब्दों का इमला बोले) 5 


म >ज्व्य २ 7" ऋऋि ४४-७७ 


3. पाँच सब्जियों के नाम लिखिए : 


अपने किसी मित्र या सम्बन्धी को एक पत्र लिखिए | पत्र पर तिथि, पूरा नाम व पता होना चाहिए 


लिफाफे पर पाने वाले का नाम व पता लिखिए : 


5. जोडिए: 0.घटाइए : 


| 


7. गुणा करिए: [5] sm दीजिए : पड़ी 


34 93 8)88( 9)54( 


x 3 x 8 
0. नीचे दिए प्रश्नों के उत्तर लिखिए : [5] 
|. एक लीटर दूध का दाम 5 रूपए है, तो 0 
लीटर दूध का दाम बताइए? 7-77-77 


2. रामदास ने भेड़ पालने के लिए 2,000 रूपए 
बैंक से उधार लिए। यदि ब्याज की दर 4% 
सालाना हो तो साल के अंत में उसे कुल 
कितने रूपए वापस देने पड़ेंगे ?------- a 


0. व्यावहारिक जानकारी : 
नीचे लिखे प्रश्नों के उत्तर उनके सामने लिखिए : 


|. हमारे देश का नाम क्या है ---------- 
2. भारत की राजधानी कहाँ है? --------- 
` 3, हमारे राष्ट्रीय झंडे में सबसे ऊपर कौन-सा रंग 


के लन के लन meee लान लिन नन लिन लान से बाग लाग ला ला लमा लाम बाग बाम लन रत बन बान बान बन ०० ०० ०» <- e< 


यहां से काटे 


ल ` 


4. उत्तर प्रदेश की राजधानी कहाँ है ------ 


5. शादी के समय लड़की की उम्र कम से कम 
कितनी होनी चाहिए? ---------- 

6. टी.बी. से बचने के लिए कौन-सा टीका 
लगाया जाता है? ---------- 

7. पोलिया से बचने के लिए बच्चे को कौन-सी 
दवा पिलाई जाती है ~~~ ----- 

8. सड़क पर किस तरफ चलना चाहिए? ---- 

9. एक साल में कितने महीने होते हैं? 7 -- 

l0, आपके ब्लॉक या वार्ड का नाम क्या है ? ---- 


प्रमाण पत्र 
प्रमाणित किया जाता है कि श्री/श्रीमती/ 


में चलाए गए प्रौढ शिक्षा केन्द्र में नई किरन' भाग गा 
को पूरा कर लिया है | 


पर्यवेक्षक/प्रेरक ग्राम प्रधान अनुदेशक 


राष्ट्रगान 
जन -गण - मन - अधिनायक, जय हे 
भारत - भाग्य - विधाता। 
पंजाब - सिध - गुजरात - मराठा 
द्राविड - उत्कल - बंग 
विन्ध्य - हिमाचल - यमुना - गंगा 
उच्छल - जलधि - तरंग | 
तव शुभ नामे जागे, 
तव शुभ आशिष माँगे, 
गाहे तव जय - गाथा, 
जन - गण मंगल - दायक जय हे 
भारत - भाग्य - विधाता | 
जय हे, जय हे, जय हे, 


